



## Quran with Urdu Translation

Fateh Muhammad Jalundhary

(شیخ محمد جalandھری)

### سورة یونس

اردو ترجمہ

Click This Bar to Listen Audio

بِسْمِ اللَّهِ الرَّحْمَنِ الرَّحِيمِ

الف لام را

.1

یہ بڑی دنائی کی کتاب کی آیتیں ہیں۔

کیا لوگوں کو تعجب ہوا کہ ہم نے انہی میں سے ایک مرد کو حکم بھیجا کہ لوگوں کو ڈرنا دو  
اور ایمان لانے والوں کو خوشخبری دے دو کہ ان کے پروردگار کے ہاں انکا سچا درجہ ہے  
(ایسے شخص کی نسبت) کافر کہتے ہیں کہ یہ تو صریح جادو گر ہے۔

.2

تمہارا پروردگار تو خدا ہی ہے جس نے آسمان اور زمین چھ دن میں بنائے

.3

پھر عرش (تحت شاہی) پر قائم ہوا

وہی ہر ایک کام کا انتظام کرتا ہے۔

کوئی (اس کے پاس) اس کا اذن حاصل کئے بغیر (کسی کی) سفارش نہیں کر سکتا۔

یہی خدا تمہارا پروردگار ہے تو تم اُسی کی عبادت کرو۔

بخلاف تم غور کیوں نہیں کرتے؟

.4  
اُسی کے پاس تم سب کو لوٹ کر جانا ہے۔

خدا کا وعدہ سچا ہے۔

وہی خلقت کو پہلی بار پیدا کرتا ہے پھر وہی اس کو دوبارہ پیدا کرے گا۔

تاکہ ایمان والوں اور نیک کام کرنے والوں کو انصاف کے ساتھ بدلتے دے۔

اور جو کافر ہیں ان کے لئے پینے کو نہایت گرم پانی اور درد

دینے والا عذاب ہو گا کیونکہ (خدائے) انکار کرتے تھے۔

.5  
وہی تو ہے جس نے سورج کو روشن اور چاند کو منور بنایا

اور چاند کی منزلیں مقرر کیں تاکہ تم ہر سوں کا شمار اور (کاموں کا) حساب معلوم کرو۔

یہ (سب کچھ) خدا نے تدبیر سے پیدا کیا ہے۔

سمجھنے والوں کے لئے وہ (اپنی) آیتیں کھول کھول کر بیان فرماتا ہے۔

.6  
رات اور دن کے (ایک دوسرے کے) پیچھے آنے جانے میں

اور جو چیزیں خدا نے آسمان اور زمین میں پیدا کی ہیں (سب میں) ڈرانے والوں کے لئے نشانیاں ہیں۔

.7  
جن لوگوں کو ہم سے ملنے کی توقع نہیں اور دنیا کی زندگی سے خوش اور اسی پر مطمئن ہو بیٹھے

اور ہماری نشانیوں سے غافل ہو رہے ہیں۔

.8  
آن کاٹھکانا ان (اعمال) کے سبب جو وہ کرتے ہیں دوزخ ہے۔

.9

(اور) جو لوگ ایمان لائے اور نیک کام کرتے رہے ان کو  
پروردگار انکے ایمان کی وجہ سے (ایسے مخلوق کی) راہ دکھائے گا  
(کہ) ان کے نیچے نعمت کے باغوں میں نہریں بہہ رہی ہوں گی۔

.10

(جب وہ) ان میں (ان کی نعمتوں کو دیکھیں گے تو بے ساختہ) کہیں گے سجان اللہ  
اور آپس میں ان کی دعا سلام علیکم ہو گی  
اور ان کا آخری قول (یہ ہو گا) کہ خدا نے رب العالمین کی حمد (اور اس کا شکر) ہے۔

.11

اور اگر خدا لوگوں کی برائی میں جلدی کرتا جس طرح وہ طلب  
خیر میں جلدی کرتے ہیں تو انکی ( عمر کی) میعاد پوری ہو چکی ہوتی۔  
سو جن لوگوں کو ہم سے ملنے کو توقع نہیں انہیں ہم  
چھوڑ رکھتے ہیں کہ اپنی سرکشی میں بہکتے رہیں۔

.12

اور جب انسان کو تکلیف پہنچتی ہے تو لیٹا اور بیٹھا اور کھٹرا (ہر حال میں) ہمیں پکارتا ہے۔  
پھر جب ہم اس تکلیف کو اس سے دور کر دیتے ہیں تو (بے لحاظ ہو جاتا اور)  
اس طرح گزر جاتا ہے کہ گویا کسی تکلیف پہنچنے پر ہمیں کبھی پکارا ہی نہ تھا۔  
اسی طرح حد سے نکل جانے والوں کو ان کے اعمال آراستہ کر کے دکھائے گئے ہیں۔

.13

اور تم سے پہلے ہم کئی امتوں کو جب انہوں نے ظلم اختیار کیا بلاک کر چکے ہیں۔  
اور ان کے پاس پیغمبر کھلی نشانیاں لے کر آئے مگر وہ ایسے نہ تھے کہ ایمان لاتے۔  
ہم گنہگار لوگوں کو اسی طرح بدله دیا کرتے ہیں۔

پھر ہم نے ان کے بعد تم لوگوں کو ملک میں خلیفہ بنایا تاکہ دیکھیں کہ تم کیسے کام کرتے ہو۔ .14

اور جب ان کو ہماری آئیں پڑھ کر سنائی جاتی ہیں تو جن لوگوں کو ہم سے ملنے کی امید نہیں وہ کہتے ہیں کہ (یا تو) اس کے سوا کوئی اور قرآن (بنا) لاویا اس کو بدل دو۔  
کہہ دو کہ مجھ کو اختیار نہیں ہے کہ اسے اپنی طرف سے بدل دو۔  
میں تو اسی حکم کا تابع ہوں جو میری طرف آتا ہے۔

اگر میں اپنے پروڈگار کی نافرمانی کروں تو مجھے بڑے (سخت) دن کے عذاب سے خوف آتا ہے۔

(یہ بھی) کہہ دو کہ اگر خدا چاہتا تو (نہ تو) میں ہی یہ (کتاب)  
تم کو پڑھ کر سناتا اور نہ وہی تمہیں اس سے واقف کرتا۔  
میں اس سے پہلے تم میں ایک عمر رہا ہوں (اور کبھی) ایک کلمہ بھی اس طرح کا نہیں کہا  
بخلاف تم صحیح نہیں؟

تو اس سے بڑھ کر خالیم کون ہو گا جو خدا پر ٹھوٹ افتر اکرے اور اس کی آئیوں کو جھٹپٹائے۔ .17  
بے شک گنہ گار فلاخ نہیں باہیں گے۔

اور یہ (لوگ) خدا کے سوالیں چیزوں کی پرسش کرتے ہیں  
جونہ ان کا کچھ بگاڑھی سکتی ہیں اور نہ کچھ بھلاہی کر سکتی ہیں۔  
اور کہتے ہیں کہ یہ خدا کے پاس ہماری سفارش کرنے والے ہیں۔  
کہہ دو کہ کیا تم خدا کو ایسی چیز بتاتے ہو جس کا وجود  
اُسے آسمانوں میں معلوم ہوتا ہے اور نہ زمین میں؟  
وہ پاک ہے اور (اسکی شان) اُنکے شرک کرنے سے بہت بلند ہے۔

اور (سب) لوگ پہلے ایک ہی امت (یعنی ایک ہی ملت پر) تھے۔

پھر جدا جد اہو گئے

اور اگر ایک بات جو تمہارے پروردگار کی طرف سے پہلے ہو چکی ہے  
نہ ہوتی تو جن باتوں میں وہ اختلاف کرتے ہیں ان میں فیصلہ کر دیا جاتا۔

اور کہتے ہیں کہ اس پر اس کے پروردگار کی طرف سے کوئی نشانی کیوں نازل نہیں ہوئی؟  
کہہ دو کہ غیب (کا علم) تو خدا ہی کو ہے۔

سو تم انتظار کرو۔ میں بھی تمہارے ساتھ انتظار کرتا ہوں۔

اور جب ہم لوگوں کو تکلیف پہنچنے کے بعد (اپنی) رحمت  
(سے آسائش) کامزہ چکھاتے ہیں تو وہ ہماری آئیوں میں حیلے کرنے لگتے ہیں۔  
کہہ دو کہ خدا بہت جلد حیلہ کرنے والا ہے۔  
اور جو حیلے تم کرتے ہو ہمارے فرشتے ان کو لکھتے جاتے ہیں۔

وہی تو ہے جو تم کو جنگل اور دریا میں چلنے پھر نے اور سیر کرنے کی توفیق دیتا ہے۔  
یہاں تک کہ جب تم کشتیوں میں (سوار) ہوتے ہو اور کشتیاں پاکیزہ ہواں (کے نرم  
نرم جھونکوں سے) سواروں کو لے کر چلنے لگتی ہیں اور وہ ان سے خوش ہوتے ہیں  
تونا گہاں زناٹ کی ہوا چل پڑتی ہے اور لہریں ہر طرف سے ان پر (جو شمارتی ہوئی) آنے لگتی ہیں  
اور وہ خیال کرتے ہیں کہ (اب تو) لہروں میں گھر گئے  
تو اس وقت خالص خدا ہی کی عبادت کر کے اس سے دعا مانگتے ہیں  
کہ (اے خدا) اگر تو ہم کو اس سے نجات بخشنے تو ہم (تیرے) بہت ہی شکر گزار ہوں۔

.23

لیکن جب وہ ان کو نجات دے دیتا ہے تو ملک میں نا حق شرارت کرنے لگتے ہیں  
لوگو! تمہاری شرارت کا و بال تمہاری ہی جانوں پر ہو گا۔

(تم) دنیا کی زندگی کے فائدے (انٹھالو)

پھر تم کو ہمارے ہی پاس لوٹ کر آنا ہے۔ اس وقت ہم تم کو بتائیں گے جو کچھ تم کیا کرتے تھے۔

.24

دنیا کی زندگی کی مثال بینہ کی سی ہے کہ ہم نے اس کو آسمان سے بر سایا۔

پھر اس کے ساتھ سبزہ جسے آدمی اور جانور کھاتے ہیں مل کر لکا۔

یہاں تک کہ زمین سبزے سے خوشنما اور آرستہ ہو گئی۔

اور زمین والوں نے خیال کیا کہ وہ اس پر پوری دسترس رکھتے ہیں۔

ناگہاں رات کو یادن کو ہمارا حکم (عذاب) آپنچا تو ہم نے اس

کو کاٹ (کرایسا کر) ڈالا کہ گویا کل وہاں کچھ تھا ہی نہیں۔

جو لوگ غور کرنے والے ہیں انکے لئے ہم (اپنی قدرت

کی) نشانیاں اسی طرح کھول کھول کر بیان کرتے ہیں

.25

اور خدا اسلامتی کے گھر کی طرف بلا تا ہے

اور جس کو چاہتا ہے سیدھا راستہ دکھاتا ہے۔

.26

جن لوگوں نے نیکوکاری کی انگلے لئے بھلانی ہے اور (مزید برآں) اور بھی

اور انکے مونہوں پر نہ تو سیاہی چھائے گی اور نہ رسوانی۔

یہی جنتی ہیں کہ اس میں ہمیشہ رہیں گے۔

.27

اور جنہوں نے بڑے کام کئے تو برائی کا بدله ویسا ہی ہو گا۔

اور ان کے مونہوں پر ذلت چھا جائے گی

اور کوئی ان کو خدا سے بچانے والا نہ ہو گا۔

انکے مونہوں (کی سیاہی کا یہ عالم ہو گا کہ ان) پر گویا اندر ہیری رات کے لکڑے اور ہادیے گئے ہیں۔

یہی دوزخی ہیں کہ ہمیشہ اس میں رہیں گے۔

اور جس دن ہم ان سب کو جمع کریں گے پھر مشرکوں سے

کہیں گے کہ تم اور تمہارے شریک اپنی اپنی جگہ نہ ہرے رہو۔

تو ہم ان میں تفرقہ ڈال دیں گے

اور ان کے شریک (ان سے) کہیں گے کہ تم ہم کو تو نہیں پوچھا کرتے تھے۔

ہمارے اور تمہارے درمیان خدا ہی گواہ کافی ہے۔

ہم تمہاری پرستش سے بالکل بے خبر تھے۔

وہاں ہر شخص (اپنے اعمال کی) جو اس نے آگے بھیجے ہوں گے آزمائش کر لے گا

اور وہ اپنے سچے مالک کی طرف لوٹائے جائیں گے

اور جو کچھ وہ بہت ان باندھا کرتے تھے سب ان سے جاتا رہے گا۔

(ان سے) پوچھو کہ تم کو آسمان اور زمین میں رزق کون دیتا ہے؟

یا (تمہارے) کانوں اور آنکھوں کا مالک کون ہے؟

اور بے جان سے جاندار کون پیدا کرتا ہے؟

.28

.29

.30

.31

اور جاندار سے بے جان کون پیدا کرتا ہے؟

اور (ذینیا کے) کاموں کا انتظام کون کرتا ہے؟

جھٹ کھدہ دیں گے کہ خدا

تو کہو کہ پھر تم (خدا سے) ڈرتے کیوں نہیں؟

یہی خدا تو تمہارا پروردگار برحق ہے

.32

اور حق بات کے ظاہر ہونے کے بعد گمراہی کے سوا ہے ہی کیا؟

تو تم کہاں پھرے جاتے ہو؟

اسی طرح خدا کا ارشاد ان نافرمانوں کے حق میں ثابت ہو کر رہا۔ کہ یہ ایمان نہیں لائیں گے۔

.33

(ان سے) پوچھو کہ بھلا تمہارے شریکوں میں کوئی ایسا ہے کہ

خلوقات کو ابتداء پیدا کرے (اور) پھر اس کو دوبارہ بنائے۔

کہہ دو کہ خدا ہی پہلی بار پیدا کرتا ہے۔ پھر وہی اس کو دوبارہ پیدا کرے گا

تو تم کہاں اکسے جا رہے ہو؟

.34

پوچھو کہ بھلا تمہارے شریکوں میں کون ایسا ہے کہ حق کا راستہ دکھائے؟

.35

کہہ دو کہ خدا ہی حق کا راستہ دکھاتا ہے

بھلا جو حق کا راستہ دکھائے وہ اس قابل ہے کہ اس کی پیروی کی جائے

یا وہ کہ جب تک کوئی اسے راستہ نہ بتائے راستہ نہ پائے؟

تو تم کو کیا ہوا ہے کیسا انصاف کرتے ہو؟

.36

اور ان میں کے اکثر صرف ظن کی پیروی کرتے ہیں۔  
اور کچھ شک نہیں کہ ظن حق کے مقابلے میں کچھ بھی کارآمد نہیں ہو سکتا۔  
بیشک خدا تمہارے (سب) اعمال سے واقف ہے۔

.37

اور یہ قرآن ایسا نہیں کہ خدا کے سوا کوئی اس کو اپنی طرف سے بنالائے۔  
ہاں (یہ خدا کا کلام ہے) جو (کتابیں) اس سے پہلے (کی) ہیں ان  
کی تصدیق کرتا ہے اور انہی کتابوں کی (اس میں) تفصیل ہے۔  
اس میں کچھ شک نہیں (کہ) یہ رب العالمین کی طرف سے (نازل ہوا) ہے۔

.38

کیا یہ لوگ کہتے ہیں کہ پیغمبر نے اس کو اپنی طرف سے بنالیا ہے؟  
کہہ دو کہ تم بھی اس طرح کی ایک سورت بنالاؤ  
اور خدا کے سوا جن کو تم بلا سکو بلا بھی لو اگر تم سچے ہو تو۔

.39

حقیقت یہ ہے کہ جس چیز کے علم پر یہ قابو نہیں پا سکے اس کو  
(نادانی سے) محضلا دیا اور ابھی اسکی حقیقت ان پر کھلی ہی نہیں۔  
اسی طرح جو لوگ ان سے پہلے تھے انہوں نے تکذیب کی تھی  
سود کیجھ لو کہ ظالموں کا کیسا انجام ہوا؟

.40

اور ان میں سے کچھ تو ایسے ہیں کہ اس پر ایمان لے آتے ہیں اور کچھ ایسے ہیں کہ ایمان نہیں لاتے۔  
اور تمہارا پروردگار شریروں سے خوب واقف ہے۔

.41

اور اگر یہ تمہاری تکذیب کریں تو کہہ دو کہ مجھ کو میرے  
اعمال (کا بدلہ ملے گا) اور تم کو تمہارے اعمال (کا)  
تم میرے عملوں کے جوابدہ نہیں ہو اور میں تمہارے عملوں کا جوابدہ نہیں ہوں۔

.42

اور ان میں بعض ایسے ہیں کہ تمہاری طرف کا نگاتے ہیں۔  
تو کیا تم بھروس کو سناؤ گے اگرچہ کچھ بھی (ستے) سمجھتے نہ ہوں۔

.43

اور بعض ایسے ہیں کہ تمہاری طرف دیکھتے ہیں۔  
تو کیا تم انہوں کو راستہ دکھاؤ گے اگرچہ کچھ بھی دیکھتے (بھالتے) نہ ہوں؟

.44

اوہ جس دن خدا ان کو جمع کرے گا (تو وہ دنیا کی نسبت ایسا خیال  
کریں گے کہ) گویا (وہاں) گھری بھردن سے زیادہ رہے ہی نہ تھے  
(اور) آپس میں ایک دوسرے کو شناخت بھی کریں گے۔

جن لوگوں نے خدا کے رو برو حاضر ہونے کو جھٹکایا وہ خسارے میں پڑ گئے اور راویا بنا ہوئے۔

.46

اگر ہم کوئی عذاب جسکا ان لوگوں سے وعدہ کرتے ہیں تمہاری آنکھوں کے سامنے (نازل) کریں  
یا (اس وقت جب) تمہاری مدت حیات پوری کر دیں تو ان کو ہمارے ہی پاس لوٹ کر آتا ہے۔  
تو جو کچھ یہ کر رہے ہیں خدا اس کو دیکھ رہا ہے۔

.47

اور ہر ایک امت کی طرف پیغمبر بھیجا گیا

جب ان کا پیغمبر آتا ہے تو ان میں انصاف کے ساتھ  
فیصلہ کر دیا جاتا ہے اور ان پر کچھ ظلم نہیں کیا جاتا۔

اور یہ کہتے ہیں کہ اگر تم سچے ہو تو (جس عذاب کا) یہ وعدہ (ہے وہ آئے گا) کب؟ .48

کہہ دو کہ میں تو اپنے تقاضاں اور فائدے کا بھی کچھ اختیار نہیں رکھتا مگر جو خدا چاہے۔ .49

ہر ایک امت کے لئے (موت) کا ایک وقت مقرر ہے  
جب وہ وقت آ جاتا ہے تو ایک گھری بھی دیر نہیں کر سکتے اور نہ جلدی کر سکتے ہیں۔

کہہ دو کہ بھلا دیکھو تو اگر اسکا عذاب تم پر (نگہاں) آ جائے  
رات کو یادن کو تو پھر گنہ گار کس بات کی جلدی کریں گے؟ .50

کیا جب وہ آ واقع ہو گا تب اس پر ایمان لاوے گے؟  
(اس وقت کہا جائیگا کہ) اور اب (ایمان لاۓ) اسی کے لئے تو تم جلدی مچایا کرتے تھے۔ .51

پھر ظالم لوگوں سے کہا جائے گا کہ عذاب دائی کا مزا چکھو  
اب تم انہیں (اعمال) کا بدله پاؤ گے جو (ذینا میں) کرتے رہے۔ .52

اور تم سے دریافت کرتے ہیں کہ آیا یہ حق ہے؟  
کہہ دو ہاں خدا کی قسم حق ہے۔ اور تم (بھاگ کر خدا کو) عاجز نہ کر سکو گے۔ .53

اور اگر ہر ایک نافرمان شخص کے پاس روئے زمین کی تمام چیزیں  
ہوں تو (عذاب سے بچنے کے) بدالے میں (سب) دے ڈالے .54

اور جب وہ عذاب کو دیکھیں گے تو پچھتا نہیں گے (اور) ندامت کو چھپا نہیں گے۔

اور ان میں انصاف کے ساتھ فیصلہ کر دیا جائے گا

اور (کسی طرح کا) ان پر ظلم نہیں ہو گا۔

عن رکھو کہ جو کچھ آسمانوں اور زمین میں ہے سب خدا ہی کا ہے۔ .55

اور یہ بھی عن رکھو کہ خدا کا وعدہ سچا ہے لیکن اکثر لوگ نہیں جانتے۔

وہی جان بخشنا اور (وہی) موت دیتا ہے اور تم لوگ اسی کی طرف لوٹ کر جاؤ گے۔ .56

لوگو! تمہارے پاس پروردگار کی طرف سے نصیحت اور دلوں کی  
بیماریوں کی شفاء اور مومنوں کے لئے ہدایت اور رحمت آپنی ہے۔ .57

کہہ دو کہ (یہ کتاب) خدا کے فضل اور اس کی مہربانی سے (نازل ہوئی ہے)  
تو چاہئے کہ لوگ اس سے خوش ہوں۔ .58

یہ اس سے کہیں بہتر ہے جو وہ جمع کرتے ہیں۔

کہو کہ بھلا دیکھو تو خدا نے تمہارے لئے جو رزق نازل فرمایا۔ .59

تو تم نے اس میں سے (بعض کو) حرام تھیسا رکھا اور (بعض کو) حلال  
(ان سے) پوچھو کیا خدا نے تمہیں اس کام کا حکم دیا ہے یا تم خدا پر افترا کرتے ہو؟

اور جو لوگ خدا پر افترا کرتے ہیں وہ قیامت کے دن کی نسبت کیا نحیاں رکھتے ہیں؟ .60

بیشک خدا لوگوں پر مہربان ہے۔

لیکن اکثر لوگ شکر نہیں کرتے۔

.61

اور تم جس حال میں ہوتے ہو یا قرآن میں سے کچھ پڑھتے ہو یا تم لوگ کوئی (اور) کام کرتے ہو جب اس میں مصروف ہوتے ہو ہم تمہارے سامنے ہوتے ہیں۔

اور تمہارے پروردگار سے ذرہ برابر بھی کوئی چیز پوشیدہ نہیں ہے۔ نہ زمین میں اور نہ آسمان میں۔ اور نہ کوئی چیز اس سے چھوٹی ہے یا بڑی مگر کتاب روشن میں (لکھی ہوئی) ہے۔

عن رکھو کہ جو خدا کے دوست ہیں ان کونہ کچھ خوف ہو گا اور نہ وہ غمناک ہوں گے۔ .62

(یعنی) وہ جو ایمان لائے اور پرہیز گار رہے .63

ان کے لئے دنیا کی زندگی میں بشارت ہے اور آخرت میں بھی۔ .64

خدا کی باتیں بدلتی نہیں۔

یہی تو بڑی کامیابی ہے۔

اور (اے پیغمبر صلی اللہ علیہ وسلم) ان لوگوں کی باتوں سے آزر دہنہ ہونا .65  
(کیونکہ) عزت سب خدا ہی کی ہے۔

وہ (سب کچھ) شستا (اور) جانتا ہے۔

عن رکھو کہ جو مخلوق آسمانوں میں ہے اور جو لوگ زمین .66

میں ہے سب خدا ہی کے (بندے اور اسکے مملوک ہیں)

اور یہ جو خدا کے سوا اپنے بنائے ہوئے شر کیوں کو پکارتے ہیں وہ کسی اور چیز کے پیچھے نہیں چلتے

محض ظن کے پیچھے چلتے ہیں اور محض الکلیں دوڑا رہے ہیں۔

.67

وہی تو ہے جس نے تمہارے لئے رات بنائی تاکہ اس  
میں آرام کرو اور روز روشن بنایا (تاکہ اس میں کام کرو)  
جو لوگ (ماہ) ساعت رکھتے ہیں ان کے لئے اس میں نشانیاں ہیں۔

.68

(بعض لوگ) کہتے ہیں کہ خدا نے پیٹا بنا لیا ہے۔

اس کی ذات (اولاد سے) پاک ہے  
(اور) وہ بے نیاز ہے۔

جو کچھ آسمانوں میں اور جو کچھ زمین میں ہے سب اُسی کا ہے  
(اے افتخار پر دازو) تمہارے پاس اس (قول باطل) کی کوئی دلیل نہیں ہے۔

تم خدا کی نسبت ایسی بات کیوں کہتے ہو جو جانتے نہیں؟

.69

کہہ دو کہ جو لوگ خدا پر جھوٹ باندھتے ہیں فلاح نہیں پائیں گے۔

.70

(ان کے لئے جو) فائدے ہیں دنیا میں (ہیں) پھر ان کو ہماری طرف لوٹ کر آنا ہے۔

اس وقت ہم ان کو عذاب شدید (کے مزے) چکھائیں گے کیونکہ کفر (کی باتیں) کیا کرتے تھے

.71

اور ان کو نوح کا قصہ پڑھ کر سنادو۔

جب انہوں نے اپنی قوم سے کہا کہ اے قوم! اگر تم کو میرا (تم میں) رہنا  
اور خدا کی آئیتوں سے نصیحت کرنا ناگوار ہو تو میں تو خدا پر بھروسہ رکھتا ہوں  
تم اپنے شریکوں کے ساتھ مل کر ایک کام (جو میرے بارے میں کرنا چاہو) مقرر  
کر لو اور وہ تمہاری تمام جماعت (کو معلوم ہو جائے اور کسی) سے پوشیدہ نہ رہے  
پھر وہ کام میرے حق میں کر گزرو اور مجھے مہلت نہ دو۔

.72

اور اگر تم نے منہ پھیر لیا تو (تم جانتے ہو کہ) میں نے تم سے کچھ معاوضہ نہیں مانگا۔  
میرا معاوضہ تو خدا کے ذمے ہے۔

اور مجھے حکم ہوا ہے کہ میں فرمائبرداروں میں رہو۔

.73

لیکن ان لوگوں نے انکی تکذیب کی  
تو ہم نے ان کو اور جو لوگ ان کے ساتھ کشتی میں سوار تھے  
سب کو (طوفان سے) بچالیا اور انہیں (زمین میں) خلیفہ بنادیا  
اور جن لوگوں نے ہماری آئیتوں کو جھٹلا�ا ان کو غرق کر دیا  
تو دیکھ لو کہ جو لوگ ڈرانے گئے تھے ان کا کیسا انجام ہوا۔

.74

پھر نوح کے بعد ہم نے اور پیغمبر اپنی اپنی قوم کی طرف بھیجے۔  
تو وہ ان کے پاس کھلی نشانیاں لے کر آئے۔  
مگر وہ لوگ ایسے نہ تھے کہ جس چیز کی پہلے تکذیب کر چکے تھے اس پر ایمان لے آتے۔  
اسی طرح ہم زیادتی کرنے والوں کے دلوں پر مہر لگادیتے ہیں۔

.75

پھر ان کے بعد ہم نے موئی اور ہارون کو اپنی نشانیاں  
دے کر فرعون اور اس کے سرداروں کے پاس بھیجا  
تو انہیوں نے تکبر کیا اور وہ گنہ گار لوگ تھے۔

.76

توجہ ان کے پاس ہمارے ہاں سے حق آیا تو کہنے لگے کہ یہ تو صریح جاؤ ہے۔

.77

موسیٰ نے کہا کیا تم حق کے بارے میں جب وہ تمہارے پاس آیا  
یہ کہتے ہو کہ یہ جادو ہے؟  
حالانکہ جادو گرفلاج نہیں پانے کے۔

.78

وہ بولے کیا تم ہمارے پاس اس لئے آئے ہو کہ جس (راہ)  
پر ہم اپنے باپ دادا کو پاتے رہے ہیں اس سے ہم کو پھیر دو۔  
اور (اس) ملک میں تم دونوں ہی کی سرداری ہو جائے؟  
اور ہم تم پر ایمان لانے والے نہیں ہیں

.79

اور فرعون نے حکم دیا کہ سب کامل فن جادو گروں کو ہمارے پاس لے آؤ۔

.80

جب جادو گر آئے تو موسیٰ نے ان سے کہا کہ جو تم کو ڈالنا ہے ڈالو۔

جب انہوں نے (ابنی رسیوں اور لاٹھیوں کو) ڈالا تو موسیٰ نے کہا جو چیزیں تم (بنائیں) لائے ہو جادو ہے  
خدا اس کو ابھی نیست و نابود کر دے گا۔  
خدا شریروں کے کام سنوار نہیں کرتا۔

.81

اور خدا اپنے حکم سے سچ کو سچ ہی کر دے گا اگرچہ گنہگار براہی مانیں۔

.82

تو موسیٰ پر کوئی ایمان نہ لایا مگر اس کی قوم میں سے چند لڑکے  
(اور وہ بھی) فرعون اور اس کے اہل دربار سے ڈرتے ڈرتے کہ کہیں وہ ان کو آفت میں نہ پھنسا دے  
اور فرعون ملک میں منتکبر اور متنقلب اور (کبر و کفر میں) حدستے بڑھا ہوا تھا۔

.83

.84

اور موسیٰ نے کہا کہ اے قوم

اگر تم خدا پر ایمان لائے ہو تو اگر (دل سے) فرمانبردار ہو تو اسی پر بھروسار کھو۔

.85

تو وہ بولے کہ ہم خدا ہی پر بھروسار کھتے ہیں۔

اے ہمارے پروردگار! ہم کو ظالم لوگوں کے ہاتھ سے آزمائش میں نہ ڈال۔

.86

اور اپنی رحمت سے قوم کفار سے ہمیں نجات بخش۔

.87

اور ہم نے موسیٰ اور اس کے بھائی کی طرف وحی بھیجی کہ اپنے لوگوں کے لئے مصر میں گھر بناؤ

اور اپنے گھروں کو قبلہ (یعنی مسجدیں) تعمیر ادا اور نماز پڑھو۔

اور مومنوں کو خوشخبری سنادو۔

.88

اور موسیٰ نے کہا اے ہمارے پروردگار! تو نے فرعون اور اسکے سرداروں

کو دنیا کی زندگی میں (بہت سا) ساز و برگ اور مال و زر دے رکھا ہے۔

اے پروردگار ان کا مآل یہ ہے کہ تیرے راستے سے گراہ کر دیں۔

اے پروردگار! ان کے مال کو بر باد کر دے

اور ان کے دلوں کو سخت کر دے کہ ایمان نہ لائیں جب تک عذاب الیم نہ دیکھ لیں۔

.89

(خانے) فرمایا کہ تمہاری دعا قبول کر لی گئی

تو تم ثابت قدم رہنا اور بے عقولوں کے راستے نہ چلنا۔

.90

اور ہم نے بنی اسرائیل کو دریا سے پار کر دیا

تو فرعون اور اس کے لشکر نے سر کشی اور تعدی سے ان کا تعاقب کیا۔

یہاں تک کہ جب اس کو غرق (عذاب) کے عذاب نے آپکڑا تو کہنے لگا

میں ایمان لایا کہ جس (خدا) پر بنی اسرائیل ایمان لائے ہیں۔

اس کے سوا کوئی معبود نہیں اور میں فرمانبرداروں میں ہوں۔

(جواب ملا) کہ اب (ایمان لاتا ہے) حالانکہ تو پہلے نافرمانی کرتا رہا اور مفسد بنارہا؟ .91

تو آج ہم تیرے بدن کو (دریا سے) نکال لیں گے تاکہ تو پچھلوں کیلئے عبرت ہو۔ .92

اور بہت سے لوگ ہماری نشانیوں سے بے خبر ہیں۔

اور ہم نے بنی اسرائیل کو رہنے کو عمدہ جگہ دی اور کھانے کو پاکیزہ چیزیں عطا کیں

لیکن وہ باوجود علم حاصل ہونے کے اختلاف کرتے رہے۔

بے شک جن باتوں میں وہ اختلاف کرتے رہے ہیں تمہارا

پروردگار قیامت کے دن ان میں ان باتوں کا فیصلہ کر دیگا

اگر تم کو اس (کتاب کے) بارے میں جو ہم نے تم پر نازل کی ہے کچھ شک

ہو تو جو لوگ تم سے پہلے کی (اتری ہوئی) کتاب میں پڑھتے ہیں ان سے پوچھ لو۔

تمہارے پروردگار کی طرف سے تمہارے پاس حق آچکا ہے تو تم ہرگز شک کرنے والوں میں نہ ہونا

اور نہ ان لوگوں میں ہونا جو خدا کی آیتوں کی تکذیب کرتے ہیں نہیں تو نقصان اٹھاؤ گے۔ .95

جن لوگوں کے بارے میں خدا کا حکم (عذاب) قرار پاچکا ہے وہ ایمان نہیں لانے کے۔ .96

جب تک عذاب الیمنہ دیکھ لیں خواہ ان کے پاس ہر (طرح کی) نشانی آجائے۔ .97

.98

تو کوئی بستی ایسی نہ ہوئی کہ ایمان لاتی تو اس کا ایمان اُسے نفع دیتا۔

ہاں یونس کی قوم' کہ جب ایمان لاتی تو ہم نے دنیا کی زندگی میں ان سے ذلت کا عذاب دور کر دیا  
اور ایک مدت تک (فوانید دنیاوی سے) ان کو بہرہ مندر کھا۔

.99

اور اگر تمہارا پروردگار چاہتا تو جتنے لوگ زمین پر ہیں سب کے سب ایمان لے آتے۔  
تو کیا تم لوگوں پر زبردستی کرنا چاہتے ہو کہ وہ مومن ہو جائیں؟

.100

حالانکہ کسی شخص کو قدرت نہیں کہ خدا کے حکم بغیر ایمان لائے۔  
اور جو لوگ بے عقل ہیں ان پر وہ (کفر و ذلت کی) نجاست ڈالتا ہے۔

.101

(ان کفار سے) کہو کہ دیکھو تو آسمانوں اور زمین میں کیا کیا کچھ ہے۔

مگر جو لوگ ایمان نہیں رکھتے ان کے نشانیاں اور ڈراوے کچھ کام نہیں آتے۔

.102

سو جیسے (بڑے) دن ان سے پہلے لوگوں پر گزر چکے ہیں۔ اسی طرح کے (دنوں کے) یہ منتظر ہیں۔  
کہہ دو کہ تم بھی انتظار کرو۔ میں بھی تمہارے ساتھ انتظار کرتا ہوں۔

.103

اور ہم اپنے پیغمبروں کو اور مومنوں کو نجات دیتے رہے ہیں۔  
اسی طرح ہمارا ذمہ ہے کہ مسلمانوں کو نجات دیں۔

.104

(اے پیغمبر صلی اللہ علیہ وسلم) کہہ دو کہ لوگو! اگر تم کو میرے دین میں کسی طرح کاشک ہو  
تو (سن رکھو کہ) جن لوگوں کی تم خدا کے سو ا العبادت کرتے ہو میں ان کی عبادت نہیں کرتا۔  
بلکہ میں خدا کی عبادت کرتا ہوں۔ جو تمہاری رو جیسی قبض کر لیتا ہے  
اور مجھ کو یہی حکم ہوا ہے کہ ایمان لانے والوں میں ہوں؟

اور یہ کہ (اے محمد صلی اللہ علیہ وسلم سب سے) یکسو ہو کر دین (اسلام) کی پیروی کئے جاؤ۔  
اور مشرکوں میں ہرگز نہ ہونا۔

.105

اور خدا کو چھوڑ کر ایسی چیز کونہ پکارنا جو نہ تمہارا کچھ بھلا کر سکے اور نہ کچھ بگاڑ سکے۔  
اگر ایسا کرو گے تو ظالموں میں ہو جاؤ گے۔

.106

اور اگر خدام تم کو کوئی تکلیف پہنچائے تو اس کے سوا اس کا کوئی دور کرنے والا نہیں۔  
اور اگر تم سے بھلائی کرنی چاہے تو اس کے فضل کو کوئی روکنے والا نہیں۔  
اور اپنے بندوں میں سے جسے چاہتا ہے فائدہ پہنچاتا ہے  
اور وہ بخشنے والا مہربان ہے۔

.107

کہہ دو کہ لوگو! تمہارے پروردگار کے ہاں سے تمہارے پاس حق آچکا ہے۔  
تو جو کوئی ہدایت حاصل کرتا ہے تو ہدایت سے اپنے ہی حق میں بھلا کرتا ہے  
اور جو گمراہی اختیار کرتا ہے تو گمراہی سے اپنا ہی نقصان کرتا ہے  
اور میں تمہارا اوکیل نہیں ہوں۔

.108

اور (اے پیغمبر صلی اللہ علیہ وسلم) تم کو جو حکم بھیجا جاتا ہے اس کی پیروی کئے جاؤ  
اور (تکلیفوں پر) صبر کرو۔ یہاں تک کہ خدا فیصلہ کر دے۔  
اور وہ سب سے بہتر فیصلہ کرنے والا ہے۔

.109

